

சென்னை, மே 21-
கவுரவ விரிவுரையாளர்
களுக்கான நீதி மன்ற
ஆணையை செயல்படுத்த
வேண்டும் தி.மு.க. அரசு
க்கு முன்னர் முதல்வர்
பி. ஜெ. ஜெ. செல்வம்
கோரிக்கை விடுத்துள்ளார்.
இது குறித்து அவர்
வெளியீட்டுள்ள அறிக்கை
யில்: பல்கலைக் கழக
மானியக் குழுவின் வழி
கட்டி நெறிமுறைகளின்படி,
கவுரவ விரிவுரையாளர்
களுக்கு 12 மாதங்களுக்கு
வழங்கப்பட வேண்டும்.
இந்தக் குழுவிலையில்,
பல்கலைக் கழக மானியக்
குழுவின் பரிந்துரையின்
படி கவுரவ விரிவுரையா
ளர்க்கும் நியமிக்கப்பட
வில்லை என்று தெரி
வித்தது. 12 மாதங்களுக்கு
சம்பளம் வழங்க முடியாது
என்று கல்விக் கல்வி
ஆணையர் தெரிவித்துள்ளார்.
கொடுப்பதும் குறைந்த
சம்பளம், அதுவும் ஒரு
மாதத்திற்கு கிடையாது
என்று தெரிவிப்பதாக
இயற்கை நியதிக்கு முற
ணான செயல் ஆகும்.
முதல்வர் இதில் உடனடி
யாகத் தலையிட்டு, பரிந்து
ரைப்படி ஊதியத்தை
அளிக்கவும் நடவடிக்கை
எடுக்க வேண்டும்
என்று அண்ணா திராவிட
முன்னேற்றக் கழக மீட்டி
டர்கள் உரிமை தொடர்
குழுவின் சார்பில் வலியு
றுத்திக் கேட்டுக் கொள்கி
றேன்" என்று ஓ.பி.எஸ்.
கூறியுள்ளார்.



சென்னை தலைமைச்செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ் செயல்படும் தமிழ்நாடு வீட்டுவசதி வாரியத்தின் சார்பில் கட்டப்பட்டுள்ள 4 வணிக வளாகங்களை காரணாலிக் காட்சி வாயிலாக திறந்து முதல்வர் மு.க. ஸ்டாலின் வைத்தார். உடன் அமைச்சர்கள் முத்துசாமி, அன்பரசன், தலைமைச் செயலாளர் நா. முருகானந்தம், தலைமைச் செயலாளர் காகர்லா உஷா, தமிழ்நாடு வீட்டுவசதி வாரியத்தின் தலைவர் பூச்சி எஸ்.முருகன், தமிழ்நாடு நகர்ப்புற வாழ்விட மேம்பாட்டு வாரிய மோலாண்மை இயக்குநர் அன்கல் மிஸ்ரா, வாரிய இணை மோலாண்மை இயக்குநர் க.விஜயகார்த்திகேயன், தமிழ்நாடு வீட்டுவசதி வாரியத்தின் மோலாண்மை இயக்குநர் ஜி.எஸ்.சமீரன், மற்றும் அரசு உயர் அலுவலர்கள் கலந்து கொண்டனர்.

அயோத்தி தாச பண்டிதரின் கருத்துகள் வலுக்கடடும்; ஆதிக்கம் அழியடடும் முதல்வர் மு.க.ஸ்டாலின் பதிவு

சென்னை, மே 21- சமத்துவத்தை வலியுறுத்திய அயோத்தி தாச பண்டிதரின் கருத்துகள் வலுக்கடடும். ஆதிக்கம் அழியடடும் என்று முதல்வர் மு.க. ஸ்டாலின் கூறியுள்ளார். திராவிடப் பேரொளி அயோத்திதாச பண்டிதரின் பிறந்த நாளை முன்னிட்டு, தமிழக அரசின் சார்பில் நேற்று கிண்டி, காந்தி மண்டப வளாகத்தில் அமைந்துள்ள அவரது சிலைக்கு மாலை அணிவித்து மரியாதை செலுத்தப்பட்டது. மேலும், சிலைக்கு அருகே வைக்கப்பட்டிருந்த அயோத்தி தாச பண்டிதரின் உருவப் படத்திற்கு, அறிநிலையைத் துறை அமைச்சர் சேகர் பாபு, உயர் கல்வித் துறை அமைச்சர் கோவி.செழியன், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி கணே



சன், ஆதி திராவிடர் நலத் துறை அமைச்சர் மருத்துவர் மா.மதிவேந்தன் ஆகியோர் மலர் துவலி மரியாதை செலுத்தினர். இந்நிகழ்வில், சென்னை மநகராட்சி மேயர் பிரியா, தமிழ் வளர்ச்சி மற்றும் சார் தித் துறை செயலாளர் வேரா ஜராமன், செய்தி மக்கள் தொடர்புத் துறை இயக்குநர் இரா.வைத்தினாதன், துணை மேயர் மு.மகேஷ் குமார்,

செய்தி மக்கள் தொடர்புத் துறை கூடுதல் இயக்குநர் ச.செல்வராஜ் ஆகியோர் உடன் இருந்தனர். இதனிடையே, அயோத்தி தாசப் பண்டிதரின் பிறந்த நாளையொட்டி தமிழக முதல்வர் ஸ்டாலின் தனது சமூக வலைதள பக்கத்தில் வெளியிட்டுள்ள பதிவில், “சென்னையில் திருவருவச் சிலையுடன் கூடிய மணி மண்டபம், ஆதி திராவிட மக்களுக்காக 1000 கோடி ரூபாயில் நாம் செயல்படுத்தி வரும் குடியிருப்புகள் மேம்பாட்டுத் திட்டத்துக்குப் பண்டிதரின் பெயர், எனத் ‘திராவிடப் பேரொளி’ அயோத்தி தாசரைப் போற்றி வருகிறது நமது திராவிட மாடல் அரசு. சமத்துவத்தை வலியுறுத்திய அவரது கருத்துகள் வலுக்கடடும். ஆதிக்கம் அழியடடும் என்று கூறியுள்ளார்.

‘பெரிய பாய்’ என அழைப்பது பிடிக்கவில்லை: ஏ.ஆர்.ரஹ்மான்

சென்னை, மே 21- சமூக வலைதளங்களில் ‘பெரிய பாய்’ என்ற பெயரில் அழைக்கப்படுவது தனக்கு பிடிக்கவில்லை என்று இசையமைப்பாளர் ஏ.ஆர்.ரஹ்மான் தெரிவித்துள்ளார். “தக் லைப்” படத்தை விளம்பரப்படுத்தும் பணிகள் மும் முரமாக நடைபெற்று வருகின்றன. இதற்காக ஏ.ஆர்.ரஹ்மான டிடி. பேட்டிடி எடுத்துள்ளார். அந்தப் பேட்டியில் “பெரிய பாய் பாட்டுக்கு யார் நோ சொல்வார்கள்” என்று பேச்சில் குறிப்பிட்டார். அதற்கு ஏ.ஆர்.ரஹ்மான் “பெரிய பாயா?” என்று சிரித்தார். உடனே டிடி. “உங்களுக்கு தெரியாதா... சமூக வலைதளத்தில் உங்களுடைய பெயரே அதான்” என்றார். அதற்கு ஏ.ஆர்.ரஹ்மான் “வேணாம். எனக்குப் பிடிக்கலை. பெரிய பாய், சின்ன பாய்னு...” என்று பதில் அளித்துள்ளார். இந்த வீடியோ பதிவு இணையத்தில் பெரும் வைரலாகி வருகிறது. சமூக வலைதளத்தில் பலரும் ஏ.ஆர்.ரஹ்மானை குறிப்பிடும் போது ‘பெரிய பாய்’ என்றுதான் செல்லமாக கூறுவார்கள். இதைதான் தனக்கு பிடிக்கவில்லை என்று கூறியிருக்கிறார் ஏ.ஆர்.ரஹ்மான்.

நீட் தேர்வுக்கு பயந்து பலியாக வேண்டாம்: மாணவர்களுக்கு இ.பி.எஸ். வேண்டுகோள்

சென்னை, மே 21- நீட் ரத்து நாடகத்திற்கு பலியாக வேண்டாம் என மாணவர்களை எடப்பாடி பழனிசாமி கேட்டுக் கொண்டார். அதி.மு.க. பொதுச்செயலாளர் எடப்பாடி பழனிசாமி தனது எக்ஸ் தளத்தில் பதிவிட்டு இருப்பதாவது: சேலம் சூரமங்கலம் அருகே உள்ள நரசோதிப்பட்டி பகுதியைச் சேர்ந்த மாணவர் கௌதம், நீட் தேர்வு அச்சத்தில் தன் இன்னுயிரை மாய்த்துக்கொண்டதாக வ

நீர்வரத்து தொடர்ந்து அதிகரிப்பு: மேட்டூர் அணை நீர்மட்டம் 109 அடியை தொட்டது

மேட்டூர், மே 21- காவிரி நீர் பிடிப்புப் பகுதிகளில் பெய்து வரும் கனமழையால் மேட்டூர் அணைக்கு நேற்று நீர்வரத்து வினாடிக்கு 9,683 கன அடியாக அதிகரித்துள்ளது. அணையின் நீர்மட்டம் 109.33 அடியாக உயர்ந்துள்ளது. காவிரி நீர் பிடிப்புப் பகுதிகளில் கடந்த சில தினங்களாக மழை பெய்து வருவதால், மேட்டூர் அணைக்கான நீர்வரத்து அதிகரித்துள்ளது. இந்நிலையில் மேட்டூர் மற்றும் சுற்று வட்டார பகுதிகளில் கடந்த 3 நாட்களாக கன மழை பெய்தது. இதனிடையே நேற்று முன்தினம் காவிரி நீர் பிடிப்புப் பகுதிகளில் மட்டும் அல்லாது மேட்டூர் சுற்று வட்டாரத்திலும் கனமழை பெய்தது. குறிப்பாக மேட்டூரில் 3 நாட்களில் 191.2 மில்லி மீட்டர் மழை கொட்டியது. தொடர் மழை காரணமாக காவிரியில் வெள்ளப்பெருக்கு ஏற்பட்டு, மேட்டூர் அணைக்கு நீர்வரத்து நேற்று முன்தினம் விநாடிக்கு 6,233 கன அடியாக இருந்த நிலையில் நேற்று விநாடிக்கு 9,683 கன அடியாக அதிகரித்துள்ளது. இதன் காரணமாக, மேட்டூர் அணையின் நீர்மட்டம் 108.82 அடியில் இருந்து, 109.33 அடியாக உயர்ந்துள்ளது. அணையின் நீர் இருப்பு 76.74 டி.எம்.சிமில் இருந்து, 77.46 டி.எம்.சியாக உயர்ந்துள்ளது. கடந்த 2 நாட்களில் அணை நீர்மட்டம் 0.81 அடியாகவும், நீர் இருப்பு 1.12 டி.எம்.சியாகவும் உயர்ந்துள்ளது. காவிரி நீர் பிடிப்புப் பகுதிகளில் பெய்து வரும் மழையால், மேட்டூர் அணைக்கான நீர்வரத்து மேலும் அதிகரிக்கும் என்று எதிர்பார்க்கப்படுகிறது.

சிவில் நீதிபதி தேர்வு எழுத முன்று ஆண்டு அனுபவம் சுப்ரீம் கோர்ட் தீர்ப்பு

புதுடெல்லி, மே 21- நீதித்துறைப் பணியில் சேர குறைந்தபட்சம் மூன்று ஆண்டுகள் வழக்கறிஞராகப் பணியாற்றியிருக்க வேண்டும் என்று சுப்ரீம் கோர்ட் தீர்ப்பளித்துள்ளது. சுப்ரீம் கோர்ட் தலைமை நீதிபதி பி.ஆர். கவாய், நீதிபதிகள் ஏ.ஜி. மகிஷ் மற்றும் கே.வினோத் சந்திரன் ஆகியோர் அடங்கிய அமர்வு அளித்த தீர்ப்பில், “சிவில் நீதிபதிகள் (ஜூனியர் பிரிவு) தேர்வு எழுதுவதற்கு குறைந்தபட்சம் மூன்று ஆண்டுகள் வழக்கறிஞராக பயிற்சி தேவை என்று நாங்கள் கருதுகிறோம்” என்று தெரிவித்துள்ளனர். இருப்பினும், இந்த உத்தரவு நடந்து கொண்டிருக்கும் நீதித்துறை ஆட்சேர்ப்புக்கு பொருந்தாது என்றும் நீதிமன்றம் தெளிவுபடுத்தியது. நீதித்துறையில் புதிய சட்ட பட்டதாரிகளை நியமிப்பது பல சிக்கல்களுக்கு வழிவகுத்துள்ளது என்றும், நீதித்துறை பணியில் சேர குறைந்தபட்சம் மூன்று ஆண்டுகள் பயிற்சி பெற்றிருக்க வேண்டும் என்றும் சுப்ரீம் கோர்ட் அமர்வு குறிப்பிட்டுள்ளது.

தங்க நகைக்கடன் பெறுவதற்கு புதிய விதிமுறைகள் வெளியீடு பொதுமக்கள் கடும் அதிர்ச்சி

தெல்லி, மே 21- தங்க நகைக்கடன் தொடர்பாக ரிசர்வ் வங்கி புதிய விதிகளை வெளியிட்டுள்ளது. இந்த புதிய விதிகளால் பொதுமக்கள் கடும் அதிர்ச்சியடைந்துள்ளனர். ரிசர்வ் வங்கி வெளியிட்ட புதிய விதிகள்:- தங்க நகையின் மதிப்பில் 75 சதவீதம் மட்டுமே நகைக்கடன் வழங்கப்படும். எடுத்துக்காட்டாக நகையின் மதிப்பு 100 ரூபாய் என்றால் 75 ரூபாய் வரை மட்டுமே நகைக்கடன் வழங்கப்படும். தங்க நகை கடன் வாங்குபவர்கள் நகைக்கு நீங்கள்

நாடு முழுவதும் மீண்டும் அதிகரிக்க தொடங்கியுள்ள கொரோனா: 257 பேருக்கு பாதிப்பு

புதுடில்லி, மே 21- நாட்டில் கொரோனா பாதிப்பு மீண்டும் அதிகரிக்கத் தொடங்கியுள்ளது. கடந்த 2020 ஆம் ஆண்டு ஏற்பட்ட கொரோனா பாதிப்பு மெல்ல மெல்ல குறைந்த நிலையில் தற்போது சீனா, சிங்கப்பூர் நாடுகளில் அதிகமாகப் பரவி வருகிறது. இந்தியாவிலும் கொரோனா பாதிப்பு மீண்டும் படிப்படியாக அதிகரித்து வருகிறது. நேற்று முன்தினம் மத்திய சுகாதாரத் துறை அமைச்சகம் வெளியிட்டுள்ள தகவலில் இந்தியாவில் 257 பேருக்கு கொரோனா தொற்று இருப்பதாகக் கூறியுள்ளது. பாதிக்கப்பட்டோருக்கு லேசான

பாதிப்புதான் இருப்பதாகவும் தீவிரமாக கண்காணிக்கப்பட்டு வருவதாகவும் மத்திய அரசு கூறியுள்ளது. மேலும் கொரோனா பாதிப்பு தொடர்பாகவும் ஆலோசனை மேற்கொண்டு வருகிறது. மத்திய அரசு வெளியிட்டுள்ள தகவலில், தமிழகத்தில் மட்டும் 34 பேருக்கு கொரோனா பாதிப்பு உறுதி செய்யப்பட்டுள்ளது. இருப்பினும் கொரோனா பாதிப்பு கட்டுப்பாட்டில் இருப்பதாக மாநில சுகாதாரத்துறை தெரிவித்துள்ளது. கேரளம்(69), மஹாராஷ்டிரத்திலும்(44) கொரோனா பாதிப்பு உறுதி யாகியுள்ளது. இந்தியாவில் கடந்த ஒரு வாரத்தில் கொரோனா

தொற்று பாதித்தவர்களின் எண்ணிக்கை 164 ஆக உயர்ந்துள்ளது. கொரோனா வைரஸ் ஒமிக்ரான் B.A.2.86-இன் புதிய வகையான ஜேனஸ். 1(JN.1) வைரஸ்தான் தற்போது அதிகம் பரவி வருகிறது. காய்ச்சல், தொண்டைப்புண், மூக்கு ஒழுக்குதல், மூக்கடைப்பு, வறட்டு இருமல், சோர்வு, தலைவலி, கவைத் தன்மையை இழத்தல், தசை வலி, கண் சிவத்தல், வயிற்றுப்போக்கு, வாந்தி உள்ளிட்டவை இதன் அறிகுறிகள் இருக்கின்றன. இந்த ஜேனஸ் 1 வகை வைரஸில் LF.7, NB.1.8 உள்பட 30 வகைகள் இருப்பதாக உலக சுகாதார அமைப்பு கூறுகிறது.

விஷவாயு தாக்கி உயிரிழந்தோர் குடும்பத்திற்கு தலா ரூ.30 லட்சம் முத்தரப்பு பேச்சுவார்த்தையில் முடிவு

திருப்பூர், மே 21- திருப்பூரில் விஷவாயு தாக்கி உயிரிழந்தோர் குடும்பத்திற்கு தலா ரூ.30 லட்சம் வழங்க முத்தரப்பு அமைதிப் பேச்சுவார்த்தையில் முடிவு செய்யப்பட்டுள்ளது. திருப்பூர் மாவட்டம் பல்லடம் அருகே தனியார் சாய ஆலையில் சாயக்கழிவு நீர் தொட்டியை சுத்தம் செய்யும் பணியில் ஈடுபட்ட 2 பேர் விஷவாயு தாக்கி இறந்தனர். 3 பேருக்கு மருத்துவமனையில் தீவிர சிகிச்சை அளிக்கப்பட்டு வருகிறது. இந்த நிலையில், திருப்பூரில் விஷவாயு

தாக்கி உயிரிழந்தோரின் குடும்பத்திற்கு தலா ரூ.30 லட்சம் வழங்க சாய ஆலை நிறுவனம் ஒப்புதல் அளித்துள்ளது. வருடம் அலுவலர் கார்த்திகேயன் தலைமையில் நடந்த முத்தரப்பு அமைதிப் பேச்சுவார்த்தையில் அந்நிறுவனம் ஒப்புதல் அளித்துள்ளது. திருப்பூர் மாவட்டம் பல்லடத்தை அடுத்த கரைப் புதூரில் தனியாருக்கு சொந்தமான சாய ஆலையில் உள்ள சாயக்கழிவு நீர் தொட்டியை சுத்தம் செய்ய திருப்பூர் கண்டமேடு பகுதியை சேர்ந்த சரவணன் (வயது 31), வேணு

கோபால் (30) மற்றும் முத்துக்குமார், ஹரிசெருவண்ணன் சின்னச்சாமி ஆகிய 5 பேர் சென்றனர். அவர்கள் ஒன்றின் பின் ஒன்றாக தொடர்புக்குள் இறங்கியபோது அவர்களை விஷவாயு தாக்கியது. இதில் 5 பேரும் தொடர்புக்குள் மயங்கி விழுந்தனர். இதில் சரவணன், வேணுகோபால் ஆகியோர் உயிரிழந்தனர். மேலும் மயக்க நிலையில் இருந்த முத்துக்குமார், ஹரிசெருவண்ணன், சின்னச்சாமி ஆகியோருக்கு தீவிர சிகிச்சை அளிக்கப்பட்டு வருகிறது.

தங்க நகைக்கடன் பெறுவதற்கு புதிய விதிமுறைகள் வெளியீடு பொதுமக்கள் கடும் அதிர்ச்சி


தெல்லி, மே 21- தங்க நகைக்கடன் தொடர்பாக ரிசர்வ் வங்கி புதிய விதிகளை வெளியிட்டுள்ளது. இந்த புதிய விதிகளால் பொதுமக்கள் கடும் அதிர்ச்சியடைந்துள்ளனர். ரிசர்வ் வங்கி வெளியிட்ட புதிய விதிகள்:- தங்க நகையின் மதிப்பில் 75 சதவீதம் மட்டுமே நகைக்கடன் வழங்கப்படும். எடுத்துக்காட்டாக நகையின் மதிப்பு 100 ரூபாய் என்றால் 75 ரூபாய் வரை மட்டுமே நகைக்கடன் வழங்கப்படும். தங்க நகை கடன் வாங்குபவர்கள் நகைக்கு நீங்கள்

தான் உரிமையாளர் என்ற ஆதாரத்தை வழங்க வேண்டும். தங்க நகையின் தூய்மைத்தன்மை குறித்து வங்கியிடம் சான்றிதழ் பெற வேண்டும். குறிப்பிட்ட வகையான தங்கங்களுக்கு மட்டுமே நகைக்கடன் வழங்கப்படும். நகை 22 காரட் அல்லது அதற்கு மேல் இருக்க வேண்டும். வெள்ளி நகைகளுக்கு நகைக்கடன் பெறலாம். தனிநபர்கள் ஒரு கிலோ தங்க நகை வரை மட்டுமே அடக்கு வகைக்க முடியும். நகைக்கடனாக பெறப்படும்

தங்கம் 22 காரட் மதிப்பின் அடிப்படையில் கடன் வழங்கப்படும். நகைக்கடன் ஒப்பந்தத்தில் முழுமையான தகவல் இடம் பெற்றிருக்க வேண்டும். நகைக்கடன் வாங்கியவர் அந்த கடனை திரும்ப செலுத்திய 7 வேலை நாட்களில் நகையை திரும்பி ஒப்புடக்க வேண்டும். 7 வேலை நாட்களில் ஒப்படைக்கவில்லை என்றால் கடன் கொடுத்தவர் (வங்கிகள்) ஒரு நாளைக்கு தலா 5 ஆயிரம் ரூபாய் அபராதமாக கொடுக்க வேண்டும். என தெரிவிக்கப்பட்டுள்ளது

திரைப்பட பாணியில் சம்பவம்: லாரியை கடத்திய நபரை பிடிக்க 10 கி.மீ தொங்கியபடியே சென்ற காவலர்

செங்கல்பட்டு, மே 21- 10 கிலோமீட்டர் தூரத்திற்கு லாரியில் காவலர் தொங்கிச் சென்ற வீடியோ காட்சி இணையத்தில் வைரலாகி வருகிறது. செங்கல்பட்டு கங்கச்சாவுடி அருகே கனரக லாரியை நிறுத்திவிட்டு அதன் டிரைவர் டிசாப்பிடுவதற்காக அருகில் இருந்த கடைக்கு சென்றுள்ளார் அப்போது அடை யாளம் தெரியாத நபர் ஒருவர் லாரியின் உள்ளே ஏறி லாரியை தேசிய நெடுஞ்சாலை வழியாக சென்னை நோக்கி கடத்தி செல்ல முயன்றுள்ளார். சுதாரித்துக் கொண்ட டிரைவர் லாரியின் பின்னால் ஒடி சென்று பிடிக்க முயன்றபோது பிடிக்க முடியாததால் அருகில் இருந்த இருசக்கர வாகன ஓட்டிக்குடன் சேர்ந்து தேசிய நெடுஞ்சாலைவில் வாகனத்தை துரத்திச் சென்றனர் அப்போது மகேந்திரா சிட்டி சிக்னலில் லாரி நின்ற போது அங்கு பணியில் இருந்த போக்குவரத்து காவலர் முருகன் லாரியில் ஏற மயன்றார். காவலர் உள்ளே ஏற முயன்றதை கவனித்த



நபர் லாரியை 10 கிலோ மீட்டர் தூரத்திற்கு ஓட்டிச் சென்றார். அப்போது காவலர் உயிரை பணயம் வைத்து லாரியில் தொங்கிக்கொண்டு இருந்த நிலையில் மறைமலைநகர் சிக்னலுக்கு அருகே போலீசார் லாரியை மடக்கி

பிடித்தனர். தொடர்ந்து லாரியை கடத்திய நபரை காவல் நிலையம் அழைத்துச் சென்று தீவிர பிரசாரணை மேற்கொண்டு வருகின்றனர். இது தொடர்பான வீடியோ இணையத்தில் வைரலாகி வருகிறது.

தங்கம் விலை பவுருக்கு ரூ.70,000-க்கு கீழ் சரிவு

சென்னை, மே 21- சென்னையில் நேற்று (மே 20) 22 காரட் ஆபரணத் தங்கம் விலை கிராமுக்கு ரூ.45 குறைந்து, ஒரு கிராம் ரூ.8,710-க்கும், பவுருக்கு ரூ.360 குறைந்து, ஒரு பவுன் ரூ.69,680-க்கும் விற்பனையானது. ஒரு பவுன் விலை ரூ.70,000-க்கு கீழாக மீண்டும் சரிந்துள்ளது நகை வாங்கு

வோருக்கு நிம்மதி தந்ததுள்ளது. கடந்த சில வாரங்களாக சர்வதேச பொருளாதார நிலைவரத்துக்கு ஏற்ப, தங்கம் விலை உயர்ந்தும், குறைந்தும் வருகிறது. கடந்த ஏப்.22-ம் தேதி ஒரு பவுன் தங்கம் ரூ.74,320 ஆக உயர்ந்து, புதிய உச்சத்தை தொட்டது. அதன் பிறகு, தங்கம் விலை ஏற்ற இறக்கமாக இருந்து வருகி

றது. அந்த வகையில், நேற்று (மே 20) 22 காரட் ஆபரணத் தங்கம் கிராமுக்கு ரூ.45 குறைந்து, ஒரு கிராம் ரூ.8,710-க்கும், பவுருக்கு ரூ.360 குறைந்து, ஒரு பவுன் ரூ.69,680-க்கும் விற்பனையானது வெள்ளி கிராமுக்கு ரூ.1 குறைந்து, ஒரு கிராம் வெள்ளி ரூ.108-க்கும், ஒரு கிலோ வெள்ளி ரூ.1,08,000-க்கு விற்பனையானது.

மகாராஷ்டிர அமைச்சரவை விரிவாக்கம்: அமைச்சராக சாகன் பஜ்பால் பதவியேற்பு

மும்பை, மே 21- தேசியவாத காங்கிரஸ் கட்சித் தலைவர் சாகன் பஜ்பால் மகாராஷ்டிர அமைச்சரவையில் அமைச்சராக நேற்று பதவியேற்றுக் கொண்டார். 77 வயதான பஜ்பாலுக்கு மகாராஷ்டிர ஆளுநர் சி.பி. ராதாகிருஷ்ணன், துணை முதல்வர்கள் அஜித் பவார் மற்றும் ஏக்த்நாத் ஷிண்டே மற்றும் பிற மூத்த தலைவர்கள் முன்னிலையில் ஆளுநர்

மாளிகையில் பதவிப் பிரமாணம் செய்துவைத்தார். மகாராஷ்டிர முதல்வர் தேவேந்திர்பட்னவீல் தனது ஐந்து மாத அமைச்சரவையை நேற்று விரிவுபடுத்தினார். பஜ்பாலின் பதவி யேற்புடன் மாநில அரசில் பா.ஜ.க.வைச் சேர்ந்த 19 பேர், சிவசேனாவைச் சேர்ந்த 11 பேர் மற்றும் தேசியவாத காங்கிரஸைச் சேர்ந்த 9 பேர் உள்பட 39 பேர் மகாராஷ்டிர அமைச்சரவையில் உள்ளனர்.

மாளிகையில் பதவிப் பிரமாணம் செய்துவைத்தார். மகாராஷ்டிர முதல்வர் தேவேந்திர்பட்னவீல் தனது ஐந்து மாத அமைச்சரவையை நேற்று விரிவுபடுத்தினார். பஜ்பாலின் பதவி யேற்புடன் மாநில அரசில் பா.ஜ.க.வைச் சேர்ந்த 19 பேர், சிவசேனாவைச் சேர்ந்த 11 பேர் மற்றும் தேசியவாத காங்கிரஸைச் சேர்ந்த 9 பேர் உள்பட 39 பேர் மகாராஷ்டிர அமைச்சரவையில் உள்ளனர்.

பல ஆண்டுகளாக அரசியல் வாழ்க்கையில் உள்ளவர் சாகன் பஜ்பால். கடந்தாண்டு டிசம்பர் மீதம் முதன்முதலாக பட்னவீல் தலைமையிலான அமைச்சரவை விரிவுபடுத்தியபோது, சாகன் பஜ்பாலுக்கு அமைச்சர் பதவி வழங்கப்படவில்லை. அமைச்சரவையில் இருந்து அவர் நீக்கப்பட்டார். மாநிலத்தில் முக்கியமான, அனுபவமிக்க தலைவர் நீக்கப்பட்டு பொதுமக்களை ஏமாற்றமடையச் செய்

து. சர்பஞ்ச் சந்தோஷ் தேஷ் முக் கொலை வழக்கில் அவரது நெருங்கிய உதவியாளர் வால்மிக் கரட் கைது செய்யப்பட்டு அதைத் தொடர்ந்து, மாபர் மாதம் உணவு, சிவில் விரிசேனம் மற்றும் நுகர்வோர் பாதுகாப்பு அமைச்சர் பதவிவிட்டு நுந்து தனஞ்சய் முண்டே ராஜிநாமா செய்தார். அவரது ராஜிநாமாவைத் தொடர்ந்து சாகன் பஜ்பால் அமைச்சரவையில் சேர்க்கப்பட்டார்.

தலைவர்கள் சொல்வதை யுங்க....

இட ஒதுக்கீடு மூலம் ஒவ்வொரு சமுதாயத்திற்கும் கல்வி மற்றும் அரசு வேலை வாய்ப்பில் எவ்வளவு பிரதிநிதித்துவம் கிடைத்துள்ளது என்பது குறித்த வெள்ளை அறிக்கையை தமிழக அரசு வெளியிட்ட வேண்டும். அந்த அறிக்கையை நியாயச் சூரியன் குழுவிலும் வழங்கி ஆய்வுக்கு உட்படுத்தும்படி தமிழக அரசு ஆணையிட்ட வேண்டும்.

- அன்புமணி

பாகிஸ்தான் ஆதரவு பயங்கரவாத விகாரத்தில் மத்திய அரசு அரசியல் கட்சிகளிடம் கலந்துரையாடிக் கப்பட்ட வில்லை மற்றும் விளக்கவில்லை. பாராகுமன்றம் மற்றும் மக்களிடம் தாக்குதல் குறித்து விளக்கம் அளிக்காமல், மத்திய அரசு வெளிநாட்டு அரசுக்கு விளக்கம் அளிக்க இருப்பது ஏற்கெனவே முடியாதது.

- டிராஜா

நீட் தேர்வை ரத்து செய்ய வைப்பதற்கான ஆக்கப்பூர்வ நடவடிக்கைகளை தமிழக அரசு மேற்கொள்ள வேண்டும். மத்திய அரசுத் திறந்த மனதுடன் நீட் தேர்வின் பயன்பாடு குறித்து ஆய்வு செய்து அதை ரத்து செய்ய வேண்டும். குறைந்தபட்சம் தமிழகத்திற்கு மட்டுமாவது விலக்களிக்க வேண்டும்.

- ராமதாஸ்

டெல்டா மாவட்டம் பகுதிகளில் பெய்த கனமழையால் வளமூ, என், வெற்றிலை மற்றும் அறுவடைக்குத் தயாராக இருந்த நெற்பயிர்கள் மழைநீரில் நயாந்து சேதமடைந்தன. கடந்த சில நாட்களாக பெய்த திடீர் மழையால் பாதிக்கப்பட்டுள்ள அனைத்து பயிர்களையும் கணக்கெடுப்பு செய்து விவசாயிகளுக்கு தமிழக அரசு உரிய நிவாரணத்தை வழங்க வேண்டும்.

- ஜி.கே.வாசன்



மைனதானத்தில் மோதிக் கொண்ட சம்பவம்:
அபிஷேக் - திக்வேஷ்க்கு அபராதம்;
ஒரு போட்டியில் விளையாட தடை

மும்பை, மே 21- ஐதராபாத் வீரர் அபிஷேக் சர்மா மற்றும் லக்னோ வீரர் திக்வேஷ் ரதி இருவரும் மைதானத்தில் மோதிக் கொண்ட நிலையில், இருவருக்கும் அபராதம் விதிக்கப் பட்டுள்ளது.

ஐதராபாத் வெற்றி...
நடப்பு ஐ.பி.எல். தொடரின் லீக் சுற்றின் 61-வது போட்டி, லக்னோவின் எக் கானா மைதானத்தில் நேற்று முன்தினம் இருவு (மே 19) நடைபெற்றது. இந்தப் போட்டியில் ஐதராபாத் அணி வெற்றி பெற்ற நிலையில், தோல்வியடைந்த லக்னோ அணி ஃபிளே-ஆப் சுற்றுக்கு முன்னேற முடியாமல் தொடரிலிருந்து வெளியேறியது.

வாக்குவாதம்...
இந்தப் போட்டியில் இரண்டாவது இன்னிங்ஸில் சிறப்பாக விளையாடிய அபிஷேக் சர்மா 20 பந்துகளில் 59 ரன்கள் எடுத்த நிலையில், லக்னோ வீரர் திக்வேஷிடம் விக்केட்டை பறிகொடுத்தார். அபிஷேக் வெளியேறும் போது தனது வழக்கமான பாணியில் திக்வேஷ் கையெழுத்து கொண்டாட்டத்தில் ஈடுபட இருவருக்கும் இடையே வாக்குவாதமாக மாறியது.

அபராதமும், தடையும்...
இந்த நிலையில், கிரிக்கெட்டில் மோதிக் கொண்ட லக்னோ வீரர் திக்வேஷ் ரதிக்கு போட்டிக் கட்டணத்தில் 50 சதவிகித அபராதமும், ஒரு போட்டியில்

61-வது லீக்கில் ஐதராபாத் அபார வெற்றி:
வெளியேறியது லக்னோ அணி

லக்னோ, மே 21-
ஐதராபாத் வெற்றி கரணமாக பிளேஆப் சுற்று வாய்ப்பை இழந்த லக்னோ அணி பரிதாபமாக வெளியேறியது.

205 ரன்கள் குவிப்பு...
ஐ.பி.எல். தொடரின் 61-வது போட்டி நேற்று லக்னோவில் நடைபெற்றது. இதில் லக்னோ சூப்பர் ஜெயன்ட்ஸ் சன்ரைசர்ஸ் ஐதராபாத் அணிக்ளேமோதின. இப்போட்டியில் டாஸ் வென்ற சன்ரைசர்ஸ் ஐதராபாத் அணி கேப்டன் கம்மின்ஸ் டாஸ்

ஐ.பி.எல்-ல் அசத்தும் கே.எல்.ராகுல்:
இந்திய அணியில் இடம் பெற வாய்ப்பு?

புதுடெல்லி, மே 21-
ஐ.பி.எல்-ல் தொடர்ந்து அசத்தி வரும் கே.எல்.ராகுல் இந்திய அணியில் இடம் பெற வாய்ப்புள்ளதாக தகவல்கள் வெளியாகியுள்ளன.

ஒரு இடத்திற்கு போட்டி...
10 அணிகள் இடையிலான 18வது ஐ.பி.எல். கிரிக்கெட் தொடர் இந்தியாவின் பல்வேறு நகரங்களில் நடந்து வருகிறது. இந்த தொடரில் இதுவரை நடந்துள்ள லீக் ஆட்டங்களின் முடிவில் பெங்களூரு, குஜராத், பஞ்சாப் அணிகள் பிளேஆப் சுற்றுக்கு முன்னேறி உள்ளன. லக்னோ, கொல்கத்தா, சென்னை, ராஜஸ்தான், ஐதராபாத் அணிகள் தொடரில் இருந்து வெளியேறின.

ஜெர்சி நம்பராக 12-ஐ தேர்வு செய்தது ஏன்?
சி.எஸ்.கே. வீரர் பிரெவிஸ் விளக்கம்

சென்னை, மே 21-
சி.எஸ்.கே. அணியில் 12-ம் எண் ஜெர்சியை தேர்வு செய்தது ஏன் என பிரெவில் விளக்கமளித்துள்ளார்.

ஆறுதல் பெற்றதற்காக...
ஐ.பி.எல். தொடரில் டெல்லியில் உள்ள அருண் ஜெட்லி ஸ்டேடியத்தில் நேற்று நடைபெற்ற 62-வது லீக் ஆட்டத்தில் சென்னை சூப்பர் கிங்ஸ் - ராஜஸ்தான் ராயல்ஸ் அணிகள் மோதின. முதலில் இந்த ஆட்டம் சென்னை சேப்பாக்கத்தில் நடக்க இருந்தது. ஏற்கனவே பிளே-ஆப் சுற்று வாய்ப்பை இழந்து விட்ட இவ்விரு அணிகளும் ஆறுதல் வெற்றிக்காக மல்லுக்கட்டின.

நம்பிக்கை நட்சத்திரம்...
முன்னதாக நடப்பு சீசனில் சென்னை அணியில் இடம் பெற்றிருந்த குர்ஜப் ஷீத் சிங் காயம் காரணமாக விலகினார். அவருக்கு பதிலாக தென் ஆப்பிரிக்காவை சேர்ந்த பிரெவில் மாற்று வீரராக சென்னை நிர்வாகம் ஒப்பந்தம் செய்தது. அந்த வாய்ப்பில் சிறப்பாக செயல்பட்டு

மீதமுள்ள ஒரு இடத்திற்கு மும்பை மற்றும் டெல்லி இடையே போட்டி நிலவுகிறது.

கே.எல்.ராகுல் அபாரம்...
நடப்பு ஐ.பி.எல். தொடரில் டெல்லி அணிக்காக ஆடி வரும் கே.எல்.ராகுல் சிறப்பான செயல்பாட்டை வெளிப்படுத்தி வருகிறார். அவர் இதுவரை 11 போட்டிகளில் ஆடி 493 ரன்கள் குவித்துள்ளார். கே.எல்.ராகுல் கடைசியாக ஆஸ்திரேலியாவில் நடைபெற்ற டி20 உலகக்கோப்பை தொடரில் இந்திய அணிக்காக ஆடி இருந்தார். ஏறக்குறைய அவருடைய சர்வதேச டி20 கிரிக்கெட் வாழ்க்கை முடிவுக்கு வந்து விட்டதாகவே கருதப்பட்டது. அதன் பின்னர் இந்திய டி20 அணியில் இடம்

பிடிக்க கடுமையாக போராடி வருகிறது.

இந்திய அணியில் வாய்ப்பு...
இந்நிலையில், தற்போதைய ஐ.பி.எல். தொடரில் சிறப்பாக ஆடி வரும் கே.எல்.ராகுலுக்கு மீண்டும் இந்திய டி20 அணியில் வாய்ப்பு கொடுக்க பி.சி.சி.ஐ விரும்புவதாக செய்திகள் வெளியாகி உள்ளன. கே.எல்.ராகுல் எல்லா இடங்களிலும் விளையாடுவதாலும், விக்ெட் கீப்பர் ஆகவும் இருப்பதாலும், பி.சி.சி.ஐ இன்னொரு வாய்ப்பைக் அவருக்கு கொடுக்க விரும்புவதாக கூறப்படுகிறது. இதுகுறித்த அதிகாரப்பூர்வ அறிவிப்பு இன்று பிசிசிஐ தளத்தில் வெளியாகலாம் என கூறப்படுகிறது.



வரும் பிரெவில் சென்னை அணியின் வருங்கால நம்பிக்கை நட்சத்திரமாக மாறியுள்ளார்.

12-ம் நம்பர் ஜெர்சி...
சென்னை அணியில் பிரெவில் 12-ம் நம்பர் கொண்ட ஜெர்சியை அணிந்து விளையாடி வருகிறார். ஆனால் தென் ஆப்பிரிக்க அணிக்காக விளையாடிய போதும் சரி, ஐ.பி.எல்-ல் மும்பை இந்தியன்ஸ் தரப்பில் விளையாடிய போதுவும் சரி அவர் 17-ம் நம்பர் கொண்ட ஜெர்சி அணிவது

தினபூரியில் விளம்பரம் செய்ய பயன்பெறுங்கள்

நாட்டில் ஆயுஷ்மான் பாரத் திட்டத்தில் 58 கோடி மக்களுக்கு இலவச சிகிச்சை பிரதமர் நரேந்திரமோடி தகவல்

புதுடெல்லி, மே 21-
ஆயுஷ்மான் பாரத் திட்டத்தில் 58 கோடி மக்களுக்கு இலவச சிகிச்சை வழங்கப்படுவதாக பிரதமர் மோடி தெரிவித்தார். உலக சுகாதார கூட்டமைப்பின் 78-வது அமர்வு ஜெனீவாவில் நடைபெற்றது. இதில், கானொலி காட்சி வாயிலாக பிரதமர் மோடி கலந்து கொண்டு உரையாற்றினார்.

அப்போது அவர் பேசியதாவது:- உலக சுகாதாரத்தின் தொலைநோக்கு பார்வையை இந்தியா வலுவாக எதிரொலிக்கிறது. உலகின் மிகப்பெரிய சுகாதார காப்பீட்டுத் திட்டமான ஆயுஷ்மான் பாரத் திட்டத்தை செயல்படுத்துகிறோம். இது 58 கோடி மக்களுக்கு இலவச சிகிச்சையை வழங்குகிறது. ஆயிரக்கணக்கான சுகாதார கட்டமைப்புகள் இந்தியாவில் உள்ளன. எங்களுடைய கட்டணமில்லா தொலை மருத்துவச் சேவை 34 கோடிக்கும் அதிகமான ஆலோசனைகளை வழங்கியுள்ளது.

இந்தியாவில் அணுகுமுறை அளவிடக்கூடிய மற்றும் நிலையான மாந்திரிகளை வழங்குகிறது. எங்கள் கற்றல்களையும் சிறந்த நடைமுறைகளையும் உலகத்துடன், குறிப்பாக உலகளாவிய தென்பகுதி நாடுகளுடன் பகிர்ந்து கொள்வதில் நாங்கள் மகிழ்ச்சியடைவோம். உலகிற்கு யோகாவை வழங்கிய நாட்டிலிருந்து, அனைத்து நாடுகளையும் பங்கேற்க அழைக்கிறேன். வேதங்களிலிருந்து ஒரு பிரார்த்தனையுடன் நான் முடிக்கிறேன். இவ்வாறு அவர் கூறினார்.

சீமான் வசைபாடாத ஆட்கள் இருந்தால் சொல்லுங்கள்: அமைச்சர் சேகர்பாபு

சென்னை, மே 21-
சீமான் வசைபாடாத ஆட்கள் இருந்தால் சொல்லுங்கள். அவருக்கு வாழ்த்து தெரிவிக்கிறோம் என்று அமைச்சர் சேகர்பாபு தெரிவித்துள்ளார்.

இந்து சமய அறநிலையத்துறை அமைச்சர் சேகர்பாபுவிடம், தமிழகத்தில் சாலைகள், உள்கட்டமைப்பு சரியில்லை என்று தமிழிசை சவுந்தரராஜன் கூறியுள்ளது குறித்து செய்தியாளர்கள் கேள்வி எழுப்பினர். அதற்கு சேகர்பாபு, தமிழிசை பாண்டிச்சேரியில் இருந்து வந்தவர். அங்கு தள்ளாடி இருந்தவர்களை பார்த்துட்டு கவர்னராக வந்தவர் அவர். அதனால் அவருக்கு எதை பார்த்தாலும் தள்ளாட்டமாவே தெரிகிறது. தமிழிசை ஏதாவது பேசிக்கொண்டு தான் இருப்பார். நீங்கள் நினைவு கொண்டு இருக்கும் இந்த சாலை எப்படி தரமானதாக இருக்கிறது என்று நீங்கள் அவரிடம் அடுத்த முறை கேள்வி கேளுங்கள் என்றார்.

இதனிடையே, தி.மு.க. துரோகி, காங்கிரஸ் எதிரின்னுநாம் தமிழர் கட்சி ஒருங்கிணைப்பாளர் சீமான் கூறியுள்ளது குறித்து கேட்டதற்கு, அவர் வசைபாடாத ஆள் யாராவது இருந்தால் அடையாளம் காட்டுங்கள். அவருக்கு தினந்தோறும் தான் மட்டும் தான் புத்தன். மற்றவர்கள் அத்தனை பேரும்... ஏன் வாயால் சொல்லக்கூடாது. அவர் வசைபாடா ஆட்கள் யாராவது இருந்தால் சொல்லுங்கள் அவருக்கு வாழ்த்து தெரிவிக்கிறோம் என்றார்.

அரக்கோணம் ஒன்றிய தி.மு.க. இளைஞரணி துணை அமைப்பாளர் நீக்கம்

சென்னை, மே 21-
அரக்கோணம் ஒன்றிய தி.மு.க. இளைஞரணி துணை அமைப்பாளர் பொறுப்பிலிருந்து நீக்கப்பட்டுள்ளார். கனேஷி மாணவியின் புகாரைத் தொடர்ந்து தி.மு.க. இளைஞரணி செயலாளர் உதயநிதி ஸ்டாலின் இந்த நடவடிக்கை எடுத்துள்ளார். இந்நிலையில் தெய்வசொலுக்கு பதிலாக கலியராக என்பவர் அரக்கோணம் ஒன்றிய தி.மு.க. இளைஞரணி துணை அமைப்பாளராக நியமனம் செய்யப்பட்டுள்ளார்.

இதுதொடர்பாக வெளியிடப்பட்டுள்ள செய்திக்குறிப்பில், ராணிப்பேட்டை மாவட்டம், அரக்கோணம் மத்திய ஒன்றிய இளைஞர் அணி துணை அமைப்பாளர் தெய்வா (எ) தெய்வச்செயல் அப்பொறுப்பில் இருந்து விடுவிக்கப்பட்டு, அவருக்குப் பதிலாக,

ம.கலியராக என்பவர் , அந்தப் பொறுப்பில் நியமிக்கப்படுகிறார். ஏற்கனவே நியமிக்கப்பட்ட இளைஞர் அணி நிர்வாகிகள் அனைவரும் இவருடன் இணைந்து கழகப் பணியாற்றுவாறு கேட்டுக் கொள்ளப்படுகிறார்கள்” என்று தெரிவிக்கப்பட்டுள்ளது.

அயர்லாந்து வீரர்கள் விலகல்

வெஸ்ட் இன்டீஸ் அணி அயர்லாந்தில் சுற்றுப்பயணம் செய்து மூன்று போட்டிகள் கொண்ட ஒருநாள் மற்றும் டி20 தொடரில் விளையாடவுள்ளது. இதில் இரு அணிகளுக்கும் இடையேயான மூன்று போட்டிகள் கொண்ட ஒருநாள் தொடரையும் இன்று முதல் தொடங்கவுள்ளது. இந்நிலையில் இப்போட்டிக்கு முன்னதாக அயர்லாந்து அணி பெரும் பின்னடைவை சந்தித்துள்ளது.

அதன்படி வெஸ்ட் இன்டீஸ் தொடருக்கான அயர்லாந்து அணியில் இடம்பிடித்திருந்த முக்கிய ஆல்ரவுண்டர் கர்டிஸ் கேம்பர் மற்றும் அணியின் அனுபவ வேகப்பந்து வீச்சாளர் கிரெக் யங் ஆகியோர் காயமடைந்ததைத் தொடர்ந்து இருவரும் இந்த ஒருநாள் தொடரில் இருந்து விலகியதாக அறிவிக்கப்பட்டுள்ளது. இதையடுத்து அயர்லாந்து ஒருநாள் அணியில் அறிமுக ஆல் ரவுண்டர் ஜோர்டன் நீல் மற்றும் பேட்டர் ஸ்டீபன் தொஹனி ஆகியோருக்கு வாய்ப்பு வழங்கப்பட்டுள்ளது.

அழுதேனை? சூர்யவன்ஷி விளக்கம்

10 அணிகள் இடையிலான 18-வது ஐ.பி.எல். தொடர் இந்தியாவின் பல்வேறு நகரங்களில் சிறப்பாக நடைபெற்று வருகிறது. பல இளம் வீரர்கள் அறிமுகமாகி சிறப்பான செயல்பாடுகளை வெளிப்படுத்தி வருகின்றனர். குறிப்பாக ராஜஸ்தான் அணியில் அறிமுகமாகிய 14 வயது ஆன வைபல் சூர்யவன்ஷி அனைவரது மத்தியிலும் பாராட்டுகளை பெற்றுள்ளார். லக்னோவுக்கு எதிரான 36-வது லீக் ஆட்டத்தில் ஐ.பி.எல். தொடரில் அறிமுகம் ஆன வைபல் சூர்யவன்ஷி சந்தித்த முதல் பந்திலேயே சிக்சர் அடித்து கெரியரை அதுரடியாக தொடங்கினார்.

இது குறித்து பேசிய அவர் கூறுகையில், “நான் எப்போது அழுதேன்” அங்கிருந்த மின் விளக்குகள் மற்றும் எல்.டி. டிரைகளைப் பார்த்தேன். அதிலிருந்து வந்த பிரகாசமான வெளிச்சம் என்னை அடிக்கடி சிமிட்ட வைத்தது. அதனால் கண்களை தேய்த்துக்கொண்டே வெளியேறினேன். ஆனால் நான் அழுகிறேன் என்று மக்கள் நினைத்ததற்கான. உண்மையில் நான் அழவில்லை” என்று கூறினார்.

பேட்மிண்டன்: ஸ்ரீகாந்த் வெற்றி

பல முன்னணி வீரர் மற்றும் வீரங்களைகள் கலந்து கொண்ட மலேசியா மால்பர்ஸ் சர்வதேச பேட்மிண்டன் போட்டி கோலாலம்பூரில் இன்று தொடங்கியது. இந்த தொடர் வரும் 25ம் தேதி வரை நடக்கிறது. இந்த தொடரில் நேற்று முதல் தகுதி சுற்று ஆட்டங்கள் நடைபெற்று வருகின்றன.

இதில் ஆண்கள் ஒற்றையர் பிரிவில் நடைபெற்ற தகுதி சுற்று ஆட்டம் ஒன்றில் இந்தியாவின் கிடாம் பி ஸ்ரீகாந்த், தைவானின் ஹைவாங் யு காய் உடன் மோதினார். இந்த போட்டியின் முதல் செட்டை 9-21 என்ற புள்ளிக்கணக்கில் இழந்த ஸ்ரீகாந்த், ஆட்டத்தின் அடுத்த இரு செட்ட்களை 21-12, 21-6 என்ற புள்ளிக்கணக்கில் கைப்பற்றினார். இந்த வெற்றியின் மூலம் ஸ்ரீகாந்த் அடுத்த சுற்றுக்கு தகுதி பெற்றார்.



முதல்வர் மு.க.ஸ்டாலினை நேற்று தலைமைச் செயலகத்தில், ஜம்மு-காஷ்மீர் மாநிலத்தில் தீவிரவாதிகளின் தாக்குதலை தொடர்ந்து இந்தியா மேற்கொண்ட ஆப்ரேசன் சிந்தூர் காரணமாக, ஜம்மு-காஷ்மீர் மற்றும் பஞ்சாப் மாநிலங்களில் உயர்கல்வி பயில சென்ற தமிழ்நாட்டைச் சேர்ந்த மாணவ, மாணவியர்கள் தமிழ்நாடு திரும்ப இயலாத நிலையில், துரித நடவடிக்கை மேற்கொண்டு பாதுகாப்பாக தமிழ்நாட்டிற்கு அழைத்து வந்ததற்காக அம்மாணவ, மாணவியர் தங்களது நன்றியினை தெரிவித்துக் கொண்டனர்.

நிதி ஆயோக் கூட்டத்தில் பங்கேற்க வரும் 23-ம் தேதி டெல்லி முதல்வர் ஸ்டாலின் பயணம்

சென்னை, மே 21-
வரும் 24-ம் தேதி டெல்லியில் நடைபெறும் நிதி ஆயோக் கூட்டத்தில் முதல்வர் மு.க.ஸ்டாலின் பங்கேற்கவிருப்பதாகத் தகவல்கள் வெளியாகியுள்ளன.

மத்திய அரசின் நிதி நிர்வாகம் தொடர்பான நிதி ஆயோக் கூட்டம் ஆண்டுதோறும் நடத்தப்பட்டு வருகிறது. கடந்த 2015-ல் திட்டக்குழுவுக்கு மாற்றாக நிதி ஆயோக் உருவாக்கப்பட்டது.

சிவங்கை, சிங்கம்புணரி கல்குவாரி விபத்தில் உயிரிழந்த 5 பேர் குடும்பத்திற்கு 4 லட்சம் ரூபாய் நிவாரண நிதி முதல்வர் மு.க.ஸ்டாலின் அறிவிப்பு

திருப்பத்தூர், மே 21-
சிவங்கை மாவட்டம் சிங்கம்புணரி கல்குவாரி விபத்தில் உயிரிழந்த 5 பேர்க்குடும்பத்திற்கு 4 லட்சம் ரூபாய் நிவாரண நிதி வழங்க முதல்வர் மு.க.ஸ்டாலின் உத்தரவிட்டுள்ளார்.

சிவங்கை மாவட்டம் சிங்கம்புணரி அருகே எஸ். எஸ்.கோட்டையை அடுத்த மல்லாங்கோட்டை கிராமத்தில் மோகா மெட்டல் குவாரி என்ற பெயரில் கல்குவாரி ஒன்று கடந்த 10 ஆண்டுகளுக்கும் மேலாக செயல்பட்டு வருகிறது. இங்கு சுற்று வட்டார பகுதிகளைச் சேர்ந்த 50-க்கும் மேற்பட்டோர் தினக்கூலி தொழிலாளர்களாக வேலை பார்த்து வருகிறார்கள்.

இந்த நிலையில் நேற்று காலையில் வழக்கம் போல் பணிக்கு வந்த தொழிலாளர்கள் 10-க்கும் மேற்பட்டோர் பாதாளகளை உடைக்கும் பணியில் ஈடுபட்டிருந்தனர். அப்போது மண் சரிந்ததில் குவாரியில் வேலை பார்த்து கொண்டிருந்த தொழிலாளர்

கள் மண்ணில் புதைந்தனர். இதில் 5 பேர் உயிரிழந்துள்ளனர். உயிரிழந்த 5 பேர்க்கும் பத்திற்கு ரூ.4 லட்சம் இழப்பீடு வழங்கி முதல்வர் மு.க.ஸ்டாலின் உத்தரவிட்டுள்ளார்.

இது குறித்து அவர் வெளியிட்டள்ள அறிக்கையில் கூறியிருப்பதாவது:-

சிவங்கை மாவட்டம், சிங்கம்புணரி வட்டம், மல்லாங்கோட்டை கிராமத்தில் இயங்கிவரும் தனியாருக்குச் சொந்தமான கல்குவாரியில் இன்று (20.5.2023) காலை எதிர்பாராதவிதமாக பாறை மற்றும் மண் சரிந்து விழுந்த விபத்தில் கல்குவாரியில் பணி செய்துகொண்டிருந்த முருகமணியம், ஆறுமுகம், கணேசன், ஆண்டிச்சாமி மற்றும் ஓடிசா மாநிலத்தைச் சேர்ந்த ஹர்ஷித் ஆகிய ஐந்து நபர்கள் உயிரிழந்தனர் என்ற துயரகரமான செய்தியும் கேட்டு மிகுந்த அதிர்ச்சியும் வேதனையும் அடைந்தேன். விபத்து குறித்து தகவல் கிடைத்ததும் உடனடியாக மாவட்ட ஆட்சியரைத்

தொடர்புகொண்டு மீட்பு நடவடிக்கைகளை துரிதமாக மேற்கொள்ள அறிவுறுத்தியதோடு, கூட்டுறவுத் துறை அமைச்சரை உடனடியாக சம்பவ இடத்திற்கு அனுப்பி மீட்பு நடவடிக்கைகளை மேற்கொள்ளும் அறிவுத்தினேன். மேலும், இவ்விபத்தில் காயமடைந்து தனியார் மருத்துவமனையில் சிகிச்சை பெறுவரும் கைம்கேல் என்பவருக்கு சிறப்பான சிகிச்சை அளிக்கவும் உத்தரவிட்டுள்ளேன்.

இவ்விபத்தில் உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்வதோடு, உயிரிழந்தவர்களின் குடும்பத்திற்கு தலா நான்கு லட்சம் ரூபாயும், காயமடைந்து மருத்துவமனையில் சிகிச்சை பெற்று வருபவருக்கு ஒரு இலட்சம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன் என கூறியுள்ளார்.

1350-வது சதய விழாவை முன்னிட்டு திருச்சியில் பெரும்பிடுகு முத்தரையர் சிலைக்கு அ.இ.அ.தி.மு.க. சார்பில் மரியாதை எடப்பாடி பழனிசாமி அறிவிப்பு

சென்னை, மே 21-
அ.தி.மு.க. சார்பில் வருகிற 23-ம் தேதி திருச்சி ஒத்தக் கடைமில் அமைந்துள்ள பெரும்பிடுகு முத்தரையர் உருவச் சிலைக்கு மாலை அணிவித்து மரியாதை செலுத்தப்படும் என்று எடப்பாடி பழனிசாமி தெரிவித்துள்ளார்.

அதி.மு.க. பொதுச் செயலாளர் எடப்பாடி பழனிசாமி வெளியிட்டுள்ள அறிக்கையில் கூறியிருப்பதாவது: தமிழ் மொழியைக் காப்பதிலும், தமிழ் மொழியின் சிறப்புகளை கல்வெட்டுகளில் பதித்து அவை, காலத்திற்கும் நிலைபெறச் செய்ததிலும் பேரரசர் பெரும்பிடுகு முத்தரையர் ஆற்றிய பணிகளை

வரலாறு பதிவு செய்கிறது. கன்னித் தமிழை வளர்த்தவர்களில் முதன்மையாக இடம் பெறுபவர் பெரும்பிடுகு முத்தரையரே ஆவார்.

தன் வாழ்நாளில் 16 பெரும் போர்களில் தோல்வியே காணாத மாபெரும் அதிதீரன் பேரரசர் பெரும்பிடுகு முத்தரையருக்கு, ஜெயலலிதா, 1966-ம் ஆண்டு தமது முதலாவது ஆட்சிக் காலத்தில், திருச்சி மாநகரின் மையப் பகுதியில் உருவச் சிலையை நிறுவினார். மேலும் அவரது பிறந்த நாளை 2002-ம் ஆண்டு முதல் அரசு விழாவாகக் கொண்டாடவும் ஆணையிட்டார். அதேபோல் எனது தலைமையிலான ஆட்சியில், பேரரசர்

பெரும்பிடுகு முத்தரையருக்கு மணிமண்டபம் கட்டுவதற்கான நிதி ஒதுக்கீடு செய்யப்பட்டு இப்பொழுது பயன்பாட்டிற்கு வந்துள்ளது. பெரும்பிடுகு முத்தரையரின் 1350-வது சதய விழாவை முன்னிட்டு, அ.தி.மு.க. சார்பில் 23.5.2025 வெள்ளிக்கிழமை காலை 10 மணியளவில், திருச்சி ஒத்தக்கடையில் அமைந்துள்ள பேரரசர் பெரும்பிடுகு முத்தரையர் உருவச் சிலைக்கு மாலை அணிவித்து மரியாதை செலுத்தப்படும். இந்நிகழ்ச்சியில் கட்சியினரும், பொதுமக்களும் பெருந்திரளான அளவில் கலந்து கொள்ள வேண்டும். இவ்வாறு அவர் தெரிவித்துள்ளார்.

வரும் 23-ம் தேதி தஞ்சையில் அ.தி.மு.க. ஆர்ப்பாட்டம்

சென்னை, மே 21-
அதிகரித்து வரும் பாலியல் வன்கொடுமைகளை கண்டித்து, தஞ்சாவூரில் அ.தி.மு.க. சார்பில் கண்டன ஆர்ப்பாட்டம் நடைபெறும் என எடப்பாடி பழனிசாமி அறிவித்துள்ளார்.

இதுகுறித்து அவர் வெளியிட்டுள்ள அறிக்கையில், தஞ்சாவூர் மாவட்டம், கும்பகோணம் அருகே உள்ள திருவிடைமருதூர் பகுதியில் பாலியல் வன்கொடுமைக்கு உள்ளான பெண்ணுக்கு உரிய நிதி கிடைத்திடவும்; பாலியல் குற்றவாளிகளுக்கு அதிகபட்ச தண்டனை கிடைத்திடவும்; தமிழகம் முழுவதும் அதிகரித்து வரும் பாலியல் வன்கொடுமைகளை கண்டித்து; அ.தி.மு.க. தஞ்சாவூர் மாநகரத்தின் சார்பில், வரும் 23ம் தேதி வெள்ளிக்கிழமை காலை 9.30 மணி அளவில், தஞ்சாவூர் புதிய தபால் நிலையம் அருகில் மாபெரும் கண்டன

ஆர்ப்பாட்டம் நடைபெறும். இந்தக் கண்டன ஆர்ப்பாட்டத்தில், பொதுமக்கள் அனைவரும் பெருந்திரளான அளவில் கலந்து கொள்ளுமாறு அன்போடு கேட்டுக் கொள்கிறேன் என்று எடப்பாடி பழனிசாமி கூறியுள்ளார்.

மழைத்துளி மண்ணின் உயிர்துளி

சினிமா செய்திகள்

வேல்ஸ் இல்ல புதுமண தம்பதிக்கு பத்திரிகையாளர் சங்கம் வாழ்த்து



வேல்ஸ் பல்கலைக் கழக வேந்தரும் திரைப்பட தயாரிப்பாளருமான டாக்டர் ஐசரி கே. கணேஷ் அவர்கள் மகள் ப்ரீத்தா - லஷ் வின் திருமண விழா சமீபத்தில் ஆடம்பரமாக நடைபெற்றது. இந்நிலையில் புதுமண தம்பதிகள் பத்திரிக்கையாளர்களை சந்தித்து வாழ்த்து பெற்றனர்.. விழா மேடையில் மணமக்களுக்கு 71-ஆண்டு பாரம்பரியம் மிக்க சினிமா பத்திரிகையாளர் சங்கம் சார்பில் திருமண அறிவிப்பதாக கூறினார்.

விஜய் மில்டன் இயக்கும் புதிய படம்



உய்யாலா ஜம்பாலா படத்தின் மூலம் ரசிகர்களின் மனதை வென்ற ராஜ் தருண் இப்போது, தமிழ் சினிமா விற்கு காலடி எடுத்து வைக்கிறார். 10 எண்ணுறுதுக்குள் ள, கோலி சோடா, மழை

இயக்குனர் விஜய் மில்டன் கூறுகையில்: “இந்த படம் எனக்கு மிக நெருக்கமான ஒரு படம். கோலி சோடா பாணியை தொடர்ந்து- இது ஒரு சக்திவாய்ந்த, உணர்ச்சி மிக்க கதையை கொண்டு வருகிறது. இப்படத்தில் முக்கிய வேடத்தில் ராஜ் தருண் நடிக்கிறார். புரொடக்ஷன் ப்ரீ 5 என தற்காலிக பெயரிடப்பட்டுள்ள இந்த படமானது, தமிழ் மற்றும் தெலுங்கு பார்வையாளர்களை இணைக்கும் முயற்சியாக இருக்கும் என்றார். ரஃப் நோட் புரொடக்ஷன் தயாரிக்கும் இந்த படத்தின் மற்ற நடிகர்கள் மற்றும் தொழில்நுட்பக் கலைஞர்கள் பற்றிய விவரங்கள் விரைவில் அறிவிக்கப்படும். என்று மேலும் கூறினார்

ஜூன் 12 ல் வெளியாகும் ‘ஹரி ஹர வீர மல்லு’

பவன் கல்யான் நடிப்பில் தயாரிகி வரும் ‘ஹரி ஹர வீர மல்லு’ திரைப்படம் வரும் ஜூன் 12 ஆம் தேதியன்று வெளியாக உள்ளது. இப்படத்தில் பாபி தியோஸ், நிதி அகர்வால், சத்யராஜ், ஜிஷ்ணு செங்குப்தா ஆகியோர் முக்கிய பாத்திரத்தில் நடித்திருக்கிறார்கள். தயாரிப்பாளர்: ஏ. தயாகர ராவ்.

மெகா சூர்யா புரொடக்ஷன்ஸ் நிறுவனம் சார்பில் ஏ.எம். ரத்னம் வழங்குகிறார். தாமதங்கள், தடைகள் பல இருந்த போதிலும், அந்த தாமதங்களை எல்லாம் எதிர்கொண்டு ஒரு இயக்குநராக இருந்து ஒவ்வொரு துறையையும் கட்டமைத்து சீராக வழிநடத்தி சென்று ஒவ்வொரு காட்சியும் அற்புதமாக இயக்கியிருக்கிறார் இயக்குனரான ஏ.எம். ஜோதி கிருஷ்ணா.



ஆல்கார் விருது பெற்ற எம்.எம். கிரவானியின் இசை, மனோஜ் பரமஹம்சாவின்

ஒளிப்பதிவு, தோட்டா தரணி மின் ப்ரொடக்ஷன் டிசைன் ஆகியவை மொத்தமாக

சேர்ந்து பார்வையாளர்களுக்கு விருந்து படைக்க வருகிறது ‘ஹரி ஹர வீர மல்லு’

மே 22 ல் ரிலிசாகும் ‘ஹார்ட் பீட் சீசன் 2’



ஹார்ட் பீட்’ வெப்சீரிலில் தேஜா மற்றும் ‘ஓரிஸ்ட் ஃபேமிலி’ படத்தில் நடித்து பிரபலமான நடிகை யோகலட்சுமி, ‘ஹார்ட் பீட்’ சீசன் 2 வெப்சீரிலின் வெளியீட்டு தேதியை வெளியிட

ுள்ளார்.ஜியோ ஹாட்ஸ்டா ரால் நடத்தப்பட்ட ரசிகர்கள் உரையாடலின் போது வெளியீட்டுத் தேதியை யோகலட்சுமி தெரியப்படுத்தியது ரசிகர்கள் மத்தியில் உற்சாகத்தை ஏற்படுத்தியுள்ளது. சீசன் 2

டீசர் வெளியீட்டைக் கொண்டாடும் விதமாகவும், படக்குழுவினருடனான உரையாடலாகவும் இருக்கும்படியாக ஒரு சிறப்பு நிழல்சீரி நடத்தப்பட்டது.

அதில் யோகலட்சுமி கலந்து கொண்டு பேசுகையில், ‘ஹார்ட் பீட்’ சீசன் 2 ன் வெளியீட்டு தேதியை மே 22 என்று குறிப்பிட்டிருந்தார். இதனை உறுதிப்படுத்தும் விதமாகவும் ஜியோஹாட்ஸ் டார் வெளியீட்டு தேதியுடன் படத்தின் டீட்டில் டிராக் ஒன்றை சமூக வலைதளங்களில் வெளியிட்டுள்ளது. தமிழி

தெலுங்கு மற்றும் இந்தி மொழிகளில் வெளியாகவுள்ள ‘ஹார்ட் பீட்’ சீசன் 2’ பல புது கதாபாத்திரங்கள், தீர்க்கப்படாத புதிர்கள் மற்றும் புதிய கதைக்களத்தைப் பார்வையாளர்களுக்கு அறிமுகப்படுத்த இருக்கிறது.

சிவகாசி- திருத்தங்கல் ரெயில்வே பாதையில் பராமரிப்பு பணிக்காக ழடுவதாக அறிவிப்பு

விருதுநகர் மாவட்டம், சிவகாசி - திருத்தங்கல் சாலையை இணைக்கும் இரயில்வே இருப்பு பாதையில் உள்ள வழித்தடத்தில் பராமரிப்பு பணிகள் செய்யப்பட உள்ளது. எனவே வருகிற 24-ம் தேதி அன்று இரவு 11 மணி முதல் 25-ம் தேதி அன்று காலை 6 வரை பராமரிப்பு பணிகளுக்காக, அந்த ஒரு வழித்தடத்தை மட்டும் மூடுவதாக ரயில்வே நிர்வாகம் அறிவித்துள்ளது.

எனவே, பொதுமக்கள் அனைவரும் மேற்கண்ட வழியை விடுத்து, மாற்று வழியை பயன்படுத்திக் கொள்ளுமாறு ரயில்வே நிர்வாகத்தின் சார்பில் அறிவுறுத்தப்பட்டுள்ளது.

வரும் ஆகஸ்ட் 29-ல் திருமணம்: விஷால்-சாய் தன்ஷிகா அறிவிப்பு



2004 ல் ஆண்டு வெளியான “செல்லமே” படத்தின் மூலம் விஷால் கதாநாயகனாக அறிமுகமானார். தொடர்ந்து “சண்டகோழி”, “திமிரு”, “தாமிரபரணி” என பல படங்களில் கதாநாயகனாக நடித்து அவருக்கென தனி ரசிகர் பட்டாளத்தை உருவாக்கினார். இதனைத் தொடர்ந்து “விஷால் ஃபிலிம் பேக் டரி” என்னும் சொந்த தயாரிப்பு நிறுவனத்தைத் தொடங்கி அதன்மூலம் பல வெற்றிப் படங்களை தயாரித்தார். மேலும், தயாரிப்பாளர் சங்கத்தின் தலைவராகவும், நடிகர் சங்கத்தின் பொதுச் செயலாளராகவும் பணியாற்றி உள்ளார். திரைப்படங்களை தாண்டி, அவரது தனிப்பட்ட வாழ்க்கை அதிலும் குறிப்பாக அவரது திருமணம் குறித்து அவ்வப்போது தமிழ் சினிமா வட்டாரங்களில் பல்வேறு வதந்திகள் வெளியாகி ரசிகர்களிடையே பல குழப்பங்களை ஏற்படுத்தியது. இந்நிலையில் தன்னுடைய திருமணம் குறித்து சமீபத்தில் பேசிய விஷால், “நடிகர் சங்க கட்டிடம் திறக்கப்பட்ட பிறகுதான் எனது திருமணம் நடைபெறும் என அறிவித்திருந்தார். இதனிடையே வரும் ஆகஸ்ட் மாதம் 15ஆம் தேதி நடிகர் சங்க கட்டிடம் திறக்கப்பட உள்ளது. இந்நிலையில் சாய் தன்ஷிகாவின் ஆக்ஷன் படமான யோகி டா படத்தின் இசை வெளியீட்டு விழாவில் விஷால் பங்கேற்று திருமண அறிவிப்பை பகிர்ந்துள்ளார். இதன்படி, ஆகஸ்ட் 29ஆம் தேதி இருவருக்கும் திருமணம் நடைபெறவுள்ளது.

முதல் நாளில் வசூல் மழை பொழிந்த மிஷன்: இம்பாசிபிள்

டாம் குரூஸ் நடித்த ‘மிஷன்: இம்பாசிபிள்- தி ஃபைனல் ரெக்கனிங்’ ஹாலிவுட் திரைப்படம் பாக்ஸ் ஆபிஸில் முதல் நாளில் அதிக வசூல் செய்த திரைப்படம் இதுவாகும். மே 17 அன்று இந்தியாவில் வெளியான இப்படம் முதல் நாளில் சுமார் ரூ.17.50 கோடிக்கு மேல் வசூல் சாதனை நிகழ்த்தியுள்ளது. மிஷன் இம்பாசிபிள் தி ஃபைனல் ரெக்கனிங் திரைப்படத்திற்கு இந்தியாவில் மிகப்பெரிய அளவில் எதிர்பார்ப்பு இருப்பதை அறிந்த நடிகர் டாம் குரூஸ், இந்தியர்களுக்காக ஸ்பெஷல் மெசேஜ் ஒன்றையும் வீடியோ வாயிலாக தெரிவித்து இருந்



தார். அதில் இந்தியாவின் கலாச்சாரம் தனக்கு மிகவும் பிடிக்கும் என்று கூறிய அவர், தான் பாலிவுட் ஸ்டைலில் ஒரு படத்தில் நடிக்க விரும்புவதாக தெரிவித்தார்.

விஜய் ஆண்டனி தயாரித்து நடிக்கும் ‘மார்கன்’



விஜய் ஆண்டனி தயாரிக்கும் 12வது படமான ‘மார்கன்’ உலகம் முழுவதும் ஜூன் 27 அன்று திரையரங்குகளில் வெளியியாக உள்ளது. முன்னணி எடிட்டராக வலம் வந்த வியோ ஜான் பால் இயக்கியுள்ள இப்படம், பரபரப்பும் மர்மமும் கலந்த குற்றவியல் த்ரில்லராக உருவாகியுள்ளது. விஜய் ஆண்டனியின் சித்தப்பா மகன் அஜய் திஷான் இந்த படத்தின் முக்கிய வில்லனாக அறிமுகமாகிறார். மேலும், இந்த படத்தில் சமுத்திரக்கனி, மகாநதி சங்கர், பிரித்திகா, வினோத் சாகர், பிரிகிதா உள்ளிட்ட பல முன்னணி நட்சத்திரங்கள் நடித்துள்ளனர். குடும்பம்ங்கள் ரசிக்கக்கூடிய விதத்தில் உருவாகியுள்ளது இப்படம், டயா.எஸ் ஒளிப்பதிவு செய்திருக்கும் இப்படத்தின் கலை இயக்குநராக ராஜா.ஏ பணியாற்றியுள்ளார். விஜய் ஆண்டனி இசையமைத்துள்ளார். த்ரில்லர் ஜானரில் உருவெடுத்துள்ள மார்கன் - திரைப்படத்தில் மும்மையிஸ் நர்க்குடி மில் எடுக்கப்பட்ட காட்சிகள் மற்றும் VFX ஆகியவை சிறப்பாக அமைந்துள்ளதாக விஜய் ஆண்டனி தெரிவித்துள்ளார்..

விருதுநகர் அருகே 4 வயது சிறுமிக்கு பாலியல் தொல்லை தந்தவர் கைது

விருதுநகர், மே 21- விருதுநகர் அருகே இயற்கை உபாகையை கழிக்கச் சென்ற 4 வயது சிறுமிக்கு பாலியல் தொல்லை தந்த வரை போக்சோ சட்டத்தில் போலீசார் கைது செய்தனர். விருதுநகர் அருகேயுள்ள கிராமத்தைச் சேர்ந்த 4 வயது சிறுமி, தனது தாய் இறந்து விட்டதால், பெரியம்மாவின் பராமரிப்பில் உள்ளார். இந்தி

லையில், அவர் இயற்கை உபாகையை கழிப்பதற்காக வெளியே சென்றுள்ளார். சிறுது நேரத்தில் அச்சிறுமி பயந்தபடி வீட்டிற்குள் ஓடி வந்துள்ளார். அச்சிறுமியிடம் மெதுவாக விசாரித்ததில், மர்ம நபர் ஒருவர், பாலியல் ரீதியாக அவரை தொந்தரவு செய்தது தெரிய வந்தது. அந்த மர்ம நபர் அருகில்



சென்னை தலைமை செயலகத்தில் முதல்வர் மு.க.ஸ்டாலினிடம் விருதுநகர் கலெக்டர் ஜெயசீலன், முன்னேற விழையும் மாவட்டங்களில் இந்திய அளவில் சுசாதாரம் மற்றும் ஊட்டச்சத்து முன்னேற்றத்தில் சிறப்பாக செயல்பட்டதற்காக விருதுநகர் மாவட்டத்திற்கு இந்திய அரசின் நிதி ஆயோக் மூலம் வழங்கப்பட்ட விருது மற்றும் 3 கோடி ரூபாய் பரிசு தொகையை காண்பித்து வாழ்த்து பெற்றார். உடன் தலைமைச் செயலாளர் முருகானந்தம் உள்ளார்.

அ.தி.மு.க. நூத் கமிட்டி நிர்வாகிகளின் மறு ஆய்வு ஆலோசனைக்கூட்டம்



இளையான்குடி, மே 21- இளையான்குடி அதிமுக பேரூர் கழகம் சார்பாக பேரூர் கழகச் செயலாளர் நாசூர் மீரா தலைமையில் கழக அமைப்புச் செயலாளர் மாவட்ட பொது கமிட்டி பொறுப்பாளர் சீனிவாசன் சிவகங்கை மாவட்ட செயலாளர் சட்டமன்ற உறுப்பினர் செந்தில்நாதன் ஆகியோர் முன்னிலையில் நூத் கமிட்டி நிர்வாகிகள் மறு ஆய்வு கூட்டம் நடைபெற்றது.

இந்த ஆய்வுக் கூட்டத்தில் முன்னாள் சட்டமன்ற உறுப்பினர்கள் நாகராஜன்,

குணசேகரன், மாவட்ட எம்.ஜி.ஆர். மன்ற செயலாளர் சிவ தேவ குமாரிளைஞர் அணி துணைச் செயலாளர் கருணாகரன், சிவகங்கை வடக்கு ஒன்றிய கழகச் செயலாளர் மாறி முத்து, ஒன்றிய கழகச் செயலாளர் பாரதி ராஜன், சோணை ரவி, முன்னாள் மாவட்ட கவுன்சிலர் செல்வராஜ், பேரூர் நிர்வாகிகள் அபூபக் கர், சையது இப்ராஹிம், அபுல் கலாம் ஆசாத், அப்பால் அலி,மீரான் கனி சையது அன்சாரி,கலீல் அகமது ,திருநாவுக்கரசு, அபூபகான், சிவக்குமார் ,செல்வம்

,முருகன், அரசேந்திரன் தெய்வேந்திரன், கீழாயூர் சையது இப்ராஹிம் ,தாஜ் மைதீன், முகமது மைதீன், அபுல் கலாம் தஸ்தகீர், புதூர் சையது, ஜாவித், நசீம், ரியாசுர் ரகுமான், தமீம் அன்சாரி அலி, செய்யது அன்சாரி செல்வகுமார், சிக்கந்தர் ஹம்சாஅலி,சபீர் முகமது, யாசர் அலி அராபத், திவான் முகம்மது, சங்கன் என்ற பாலு, இப்ராம்சா, பைசில் ரகுமான், சோலைமலை, சபீர் அகமது ,லியாஸ் அகமது, முகம்மது ஆசிக் மற்றும் கழக நிர்வாகிகள் நூத் கமிட்டி பொறுப்பாளர்கள் கலந்து கொண்டனர்.

கமுதி அருகே வண்ணாங்குளம் கிராமத்திற்கு அரசு பஸ் இயக்கம்



கமுதி, மே 21- ராமநாதபுரம் மாவட்டம், கமுதி அருகே உள்ள வண்ணாங்குளம் கிராமத்தில் 500-க்கும் மேற்பட்டோர் வசித்து வருகின்றனர். இந்த கிராமத்திற்கு இதுவரை எவ்வித அரசு மற்றும் தனியார் பேருந்து போக்குவரத்து வசதியும் இருந்தது இல்லை. இப்பகுதி மக்கள் கமுதி செல்ல வேண்டுமென்றால் ஊரில் இருந்து சுமார் 6 கிலோ மீட்டர் நடந்து கமுதி - கீழ்குடி சாலைக்கு சென்று பேருந்தில் செல்லும் நிலை இருந்து வந்தது.இந்நிலையில் தங்கள் ஊருக்கு பேருந்து வேண்டி, முதுகுளத்தார் தொகுதி சட்டமன்ற உறுப்பினரும், வனத்துறை மற்றும் கதர்வாரியத்துறை அமைச்சருமான ராஜகண்ணப்பனிடம் தங்கள் ஊரின்

வழியாக கமுதி சென்று வர பேருந்து ஏற்பாடு வசதி செய்து தருமாறு கோரிக்கை வைத்தனர்.அதன்படி அமைச்சர் கோரிக்கை பரிசீலிக்கப்பட்டு நேற்று கமுதியில் இருந்து பம்மனேந்தல் செல்லும் பேருந்து வண்ணாங்குளம் சென்று அதே வழியில் மீண்டும் செல்லும்படி புதிய வழித்தடம் தொடங்கப்பட்டது. இந்த பேருந்தில் மகளிர் பயணம் செய்வதற்கு இலவசமாகும். மேலும் இதுவரை தங்கள் பகுதிக்கு பேருந்தே வராதுதால் இக் கிராம மக்கள் புதிதாக பேருந்து வந்த போது வின் அதிர் குலவை போட்டு, வரவேற்று பேருந்துக்கு மாலை அணிவித்து, சந்தனம், குங்குமம் இட்டு, ஆரத்தி எடுத்து நடத்துனர் மற்றும் ஓட்டுனர்களுக்கு சாலைவ அணிவித்து

குலவை போட்டு வரவேற்று அந்த பேருந்தில் பயணம் செய்து மகிழ்ந்தனர்.பேருந்து வந்தது முதல் கிளம்பியது வரை பெண்களின் குலவை சத்தம் அப்பகுதியை சந்தோஷ கடலில் ஆழ்த்தியது தங்களின் நீண்ட நாள் கோரிக்கையை நிறைவேற்றிய அமைச்சர் ராஜகண்ணப்பனுக்கு நன்றியை தெரிவித்துக் கொண்டனர். முன்னதாக இந்த பேருந்தை திருமகம்மதிய ஒன்றிய செயலாளர் சண்முகநாதன் கொடியசைத்து துவக்கி வைத்தார். இந்நிகழ்ச்சியில் தொ.மு.ச. பொதுச்செயலாளர் பச்சுமால், அரசு பேருந்து கிளையுமேலாளர் ராஜ்குமார் மற்றும் பார்த்திபனார் முன்னாள் சேர்மன் தேய்தினகரன் உட்பட கிராம மக்கள் பலர் கலந்து கொண்டனர்.

சிங்கம்புனரி அருகே குவாரியில் கல் சரிந்து 5 பேர் உயிரிழப்பு

சிங்கம்புனரி, மே 21- சிவகங்கை மாவட்டம் சிங்கம்புனரி அருகே மல்லாக் கோட்டையில் தனியார் கல் குவாரி இயங்கி வருகிறது. நேற்று காலை குவாரி பள்ளத்தில் கல் சரிந்ததில் 7 பேர் சிக்கி கொண்டனர். இவர்களில் 3 பேர் புதைந்தனர். மேலும் 4 பேர் மீட்கப்பட்டு, மதுரை தனியார் மருத்துவமனைக்கு அனுப்பி வைக்கப்பட்டனர். இதில் 2 பேர் கொண்டு செல்லும் வழியிலேயே உயிரிழந்ததாகக் கூறப்படுகிறது. சம்பவ இடத்தில் மாவட்ட காவல் கண்காணிப்பாளர் ஆகிஷ் ராவத், தேவகோட்டை சார் ஆட்சியர் ஆயுஷ் வெங்கட் வட்ஸ் ஆகியோர் விசாரணை செய்து வருகின்றனர்.



● சென்னை தலைமைச்செயலகத்தில் முதல்வர் மு.க.ஸ்டாலினை நேற்று இஸ்ரோ தலைவர் நாராயணன் சந்தித்து பேசினார். இதில் சத்திவான் விண்வெளி மையத்தின் இயக்குநர் ராஜராஜன், இஸ்ரோ இயக்குநர் வீரமுத்துவேல், தலைமைச்செயலாளர் நா.முருகானந்தம், வர்த்தகத்துறை செயலாளர் வி.அருண்ராஜ், நீர்வளத்துறை செயலாளர் ஜெ.ஜெயசுந்தன், நெடுஞ்சாலைகள் துறை செயலாளர் இரா.செல்வராஜ், அரசு உயர் அலுவலர்கள் உடனிருந்தனர்.



● சென்னை ராணிமேரி கல்லூரியில் நேற்று நடைபெற்ற நிகழ்ச்சியில் ராணிமேரி கல்லூரியில் ரூ.42 கோடி செலவில் கட்டப்பட்டுள்ள மாணவியர்களுக்கான விடுதி கட்டிடம், அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்ப கல்லூரிகள், பல்கலைக்கழகம் ஆகியவற்றில் ரூ.120 கோடியே 2 லட்சத்து 80 ஆயிரம் செலவில் கட்டப்பட்டுள்ள வகுப்பறை கட்டிடங்கள், ஆய்வக கட்டிடங்கள், பணிமனைகள், விடுதி கட்டிடங்கள் போன்ற பல்வேறு கட்டிடங்களை முதல்வர் மு.க.ஸ்டாலின் திறந்து வைத்தார்.



● சென்னை தலைமைச்செயலகத்தில் நேற்று ஈரோடு மற்றும் திருப்பூர் மாவட்டங்களில் நடைபெற்ற கொலை மற்றும் கொள்ளை சம்பவங்களில் ஈடுபட்ட குற்றவாளிகளை விரைந்து கண்டுபிடித்து களவுச்சொத்துகளை மீட்ட மாவட்ட காவல் கண்காணிப்பாளர், பெருந்துறை காவல் உபகோட்ட துணை கண்காணிப்பாளர், காவல் ஆய்வாளர்கள், உதவி ஆய்வாளர்கள், தலைமைக்காவலர்கள் மற்றும் காவலர்களை நேரில் அழைத்து வாழ்த்து தெரிவித்து பாராட்டு சான்றிதழ்களை முதல்வர் மு.க.ஸ்டாலின் வழங்கினார். இதில் தலைமைச்செயலாளர் நா.முருகானந்தம், கூடுதல் தலைமைச் செயலாளர் தீரஜ்குமார், காவல் துறை தலைமை இயக்குநர் சங்கர் ஜிவால் ஆகியோர் உடனிருந்தனர்.

ஈரோடு, திருப்பூர் சம்பவங்களில் குற்றவாளிகளை கண்டுபிடித்த காவல்துறை உயர் அதிகாரிகளுக்கு முதல்வர் மு.க.ஸ்டாலின் பாராட்டு

சென்னை, மே 21-
தமிழ்நாடு முதல்வர் மு.க.ஸ்டாலின் நேற்று (20.5.2025) தலைமைச் செயலகத்தில், ஈரோடு மற்றும் திருப்பூர் மாவட்டங்களில் நடைபெற்ற கொலை மற்றும் கொள்ளை சம்பவங்களில் ஈடுபட்ட குற்றவாளிகளை விரைந்து கண்டுபிடித்து, களவுச் சொத்துகளை மீட்ட காவல் கண்காணிப்பாளர், உதவி கண்காணிப்பாளர் மற்றும் காவல் துறை அலுவலர்களை நேரில் அழைத்து வாழ்த்து தெரிவித்து, பாராட்டுச் சான்றிதழ்களை வழங்கினார்.

ஈரோடு மாவட்டம், சிவகிரியில் கடந்த 28.04.2025-

அன்று உச்சிமேடு மேகரை யான் தோட்டம் என்ற இடத்தில் தோட்டத்து வீட்டில் தனி யாக வசித்து வந்த ராமசாமி (72) மற்றும் பாக்கியம் (63) ஆகிய வயதான தம்பதியரை கொலை செய்து சுமார் 10 3/4 (பத்தேழுமூக்கால்) சவரன் நகைகளை மர்ம நபர்கள் கொள்ளையடித்த சம்பவம்; திருப்பூர் மாவட்டம், அவிநாசிபாளையம், சேமலைக்கவுண்டன் பாளையத்தில் 28.11.2024- அன்று இரவு, தெய்வசிகாமணி (78), அவரது மனைவி அலமத்தாள் (74) மற்றும் அவர்களது மகன் செந்தில்குமார் (44) ஆகியோரை கொலை செய்து, அவர்களிடமிருந்து 5 1/2 லட்சத்தரை சவ

ரன் தங்க நகைகள் மற்றும் ஒரு மொபைல் போன் ஆகியவற்றை கொள்ளையடித்த சம்பவம்; மேற்படி கொலை, கொள்ளைச் சம்பவங்களில் ஈடுபட்ட நபர்களை கைது செய்து, விசாரணை செய்த தில் குற்றவாளிகள் இக்குற்ற சம்பவத்தை ஒப்புக்கொண்டனர். மேலும், இக்குற்றவாளிகள் வேறு சில கொலை, கொள்ளை 2 சம்பவங்களில் ஈடுபட்டதாகவும் தெரிவித்துள்ளனர். இவை குறித்தும் தொடர் விசாரணை மேற்கொள்ளப்பட்டு வருகிறது. இக்குற்றசம்பவங்களை விரைந்து, புலனாய்வு செய்து குற்றவாளிகளை கைது செய்த, காவல்துறை தலைவர்

(மேற்கு மண்டலம்) கோயம்புத்தூர் த.செந்தில்குமார், கோயம்புத்தூர் சரக காவல் துணைத் தலைவர் டாக்டர் வி. சசிமோகன் ஆகியோர் தலைமையிலான புலனாய்வு குழுவில் இடம்பெற்ற ஈரோடு மாவட்ட காவல் கண்காணிப்பாளர் கஜோதா, பெருந்துறை உபகோட்ட கண்காணிப்பாளர் ஆர். கோகுலசுருஷ்ணன், காவல் ஆய்வாளர்கள், உதவி ஆய்வாளர்கள், தலைமைக் காவலர்கள் மற்றும் காவலர்களை தமிழ்நாடு முதல்வர் மு.க.ஸ்டாலின் நேற்று தலைமைச் செயலகத்திற்கு நேரில் அழைத்து பாராட்டி, வாழ்த்து தெரிவித்தார்.



● திராவிட பேராளர் அயோத்திதாச பண்டிதரின் பிறந்த நாளை முன்னிட்டு தமிழ்நாடு அரசின் சார்பில் நேற்று சென்னை கிண்டி காந்தி மண்டப வளாகத்தில் அமைந்துள்ள அவரது திருவுருவச்சிலைக்கு மாலை அணிவித்து அலங்கரித்து வைக்கப்பட்டுள்ள திருவுருவ படத்திற்கு அமைச்சர்கள் பி.கே.சேகர்பாபு, கோவி.செழியன், சி.வி.கணேசன், மா.மதிவேந்தன் ஆகியோர் மலர்வாரி மரியாதை செலுத்தினர். உடன் மேயர் ஆர்.பிரியா, தமிழ் வளர்ச்சித்துறை செயலாளர் வே.ராஜாராமன், இயக்குநர் இரா.வைத்திநாதன், துணை மேயர் மு.மகேஷ்குமார், கூடுதல் இயக்குநர் ச.செல்வராஜ் ஆகியோர் உள்ளனர்.



● அ.தி.மு.க. பொதுச்செயலாளர் எடப்பாடி பழனிசாமியின் 71-வது பிறந்தநாளை முன்னிட்டு மதுரை மாநகர் மாவட்ட வடக்கு 1-ம் பகுதி அ.தி.மு.க. சார்பில் பகுதி செயலாளர் கே.வி.கே.கண்ணன் ஏற்பாட்டில் புதூர் பஸ் நிலையத்தில் பொதுமக்களுக்கு முன்னாள் அமைச்சர் செல்லூர் கே.ராஜா எம்.எல்.ஏ. பிரியாணி வழங்கினார். இதில் நிர்வாகிகள் வில்லாபுரம் ராஜா, எம்.எஸ்.பாண்டியன், ஆர்.அண்ணாத்துரை, பா.குமார், ஏ.பார்த்திபன், கே.ஜெயவேல், எம்.ஜி.ராமச்சந்திரன், வி.கணேசன், விநாயகமூர்த்தி, வி.பி.ஆர்.செல்வகுமார், கே.கே.நகர் மணி மற்றும் புதூர் நாகராஜன், கே.வி.கே.வெங்கடேசன், கார்த்திக்கேயன், சபரிபாண்டி, ஆசைபாண்டி, மாரி ஆனந்தப்பன், சவுந்தரராஜன், பூமிநாதன், சின்னபாண்டி உள்ளனர்.

வெள்ளத்தடுப்பு பணிகள் குறித்து...(1-ம் பக்க தொடர்ச்சி)

10.3 கிலோ மீட்டர் நீளம் கொண்ட ஓட்டேரி நல்லா கால்வாயில் தூர்வாருதல், கரைகளை பலப்படுத்துதல், புதிய தடுப்பு சுவர் அமைத்தல், தடுப்பு சுவற்றின் மேல் வேலி அமைத்தல் உள்ளிட்ட மேம்பாட்டுப் பணிகளை முதல்வர் பார்வையிட்டு ஆய்வு மேற்கொண்டார். பணிகள் முடிக்கப்பட... ஒவ்வொன்றும் 3.3 மீ அகலமும் 1.7 மீ உயரமும் கொண்ட இரண்டு நீர்

போக்கு வழி பகுதிகள் கொண்ட ஓட்டேரி நல்லா கால்வாயில், மெட்ரோ இரயில் பணிகளுக்காக ஒரு நீர் போக்கு வழி பகுதி தற்காலிகமாக அடைக்கப்பட்டு, மற்றொரு நீர்போக்கு வழி பகுதியில் மழைநீர் தடையில்லாமல் வெளியேற வகை செய்யப்பட்டுள்ளது. பருவ மழை தொடங்கும் முன்னர் இரு நீர்போக்கு வழி பகுதியிலும் மழைநீர் வெளியேறும் வகையில் பணிகள்

முடிக்கப்பட வேண்டும் என்று அலுவலர்களுக்கு முதல்வர் மு.க.ஸ்டாலின் உத்தரவிட்டார். பின்னர், மெட்ரோ ரயில் நிறுவனத்தின் சார்பில் மேற்கொள்ளப்பட்டு வரும் ஓட்டேரி மெட்ரோ இரயில் நிலையக் கட்டுமானப் பணிகளை முதல்வர் பார்வையிட்டு ஆய்வு செய்தார். தேவையான நிதி... இந்த ஆய்வின்போது, பெருந்தர சென்னை மாநக

ராட்சிக்குட்பட்ட பகுதிகளில் நடைபெறும் அனைத்து வெள்ளத் தடுப்பு பணிகளையும் விரைந்து முடிக்க வேண்டும் என்றும், அதற்கு தேவையான நிதி ஒதுக்கப்பட்டுள்ள நிலையில் கூடுதல் பணியாளர்கள் மற்றும் இயந்திரங்களை கொண்டு அப்பணிகள் முதல்வர் பார்வையிட்டு முடிக்க வேண்டுமென்று முதல்வர் மு.க.ஸ்டாலின் அலுவலர்களுக்கு உத்தரவிட்டார்.

சுப்ரீம் கோர்ட்டில் காரசார...(1-ம் பக்க தொடர்ச்சி)

பின்பற்றாமல் கையகப்படுத்தும் வகையில் தான் இந்த சட்டம் உருவாக்கப்பட்டு இருக்கிறது. வக்ப் என்றால் என்ன என்பதை முதலில் புரிந்து கொள்ள வேண்டும். வக்பு என்பது அல்லா அல்லது கடவுளுக்காக கொடுக்கப்படுவது அல்லவா கடவுளுக்கு கொடுக்கப்படுவதை வேறு யாருக்கும் மாற்ற முடியாது.

ஒருமுறை வக்பு என அறிவிக்கப்பட்டால் அதை எப்போதும் மாற்ற முடியாது. பதிவு செய்யப்பட்ட சொத்தில் தற்போது ஒருவர் சந்தேகம் எழுப்பினால் அந்த சொத்து பறிபோகும் நிலை உள்ளது. பழங்கால ஒரு அமைப்பை அதன் தன்மையை இழக்க செய்திடும்.

மேலும் சிறுபான்மை உரிமையில் தலையிடுவதாகும். இவ்வாறு வாதிட்டார் கமிஸிபல். வாதங்களை கேட்ட நீதிபதிகள், மேலும் முந்தைய 1995 வக்ப் சட்டத்தின் விதிகளை நிறுத்தி வைப்பதற்கான எந்தவொரு மனுவுமில்லை பரிசீலிக்கப் போவதில்லை என்று தெளிவுப்படுத்தினர். மேலும்

இந்த விவகாரம் ஒரு அரசியல் சாசனம் தொடர்பானது. வழக்கு வலுவானதாக இல்லாத பட்சத்தில் தேவையில்லாமல் கோர்ட்டு தலையிடுவதில்லை. வக்ப் போர்டு சொத்து தொடர்பாக அவுரங்காபாத் தில் பல்வேறு சர்ச்சை சொத்துக்கள் உள்ளதாக நீதிபதிகள் தெரிவித்தனர்.

தென்பெண்ணை ஆற்றில் வெள்ளப்பெருக்கு; 3 மாவட்டங்களுக்கு எச்சரிக்கை


கிருஷ்ணகிரி, மே 21-
தென்பெண்ணை ஆற்றில் ஏற்பட்ட வெள்ளப்பெருக்கால் கிருஷ்ணகிரி, தர்மபுரி, திருவண்ணாமலை ஆகிய 3 மாவட்டங்களுக்கு வெள்ள அபாய எச்சரிக்கை விடுக்கப்பட்டு உள்ளது. கிருஷ்ணகிரி மாவட்டம், ஒசூர் அருகே உள்ள கெலவரப்பள்ளி அணை நீர்பிடிப்பு

பகுதியான கர்நாடகாவில் கனமழையால், அணைக்கு நீர்வரத்து அதிகரித்து வருகிறது. அணை வேகமாக நிரம்பி வரும் நிலையில், தென்பெண்ணை ஆற்றில் தண்ணீர் திறந்து விடப்பட்டது. தற்போது தென்பெண்ணை ஆற்றில் வெள்ளப்பெருக்கு ஏற்பட்டுள்ளது. இதனால், கிருஷ்ணகிரி,

தர்மபுரி, திருவண்ணாமலை ஆகிய 3 மாவட்டங்களுக்கு வெள்ள அபாய எச்சரிக்கை விடுக்கப்பட்டு உள்ளது. தென்பெண்ணை ஆற்றங்கரையோர மக்கள் ஆற்றில் இறங்குவோ, குளிக்கவோ வேண்டாம் என அறிவுறுத்தப்பட்டு உள்ளது.

கிருஷ்ணகிரி கே.ஆர்.பி அணைக்கு நீர்வரத்து அதிகரித்துள்ளது அணையில் இருந்து பிரதான வுட்டர் வழியாக 2,243 கன அடி தண்ணீர் தென்பெண்ணை ஆற்றில் திறக்கப்பட்டுள்ளதால் தரைப்பாலத்தை மூழ்கி தண்ணீர் செல்கிறது. இதனால் கே.ஆர்.பி., அணைக்கு செல்ல பொதுமக்கள் மற்றும் சுற்றுலா பயணிகளுக்கு தடை விதிக்கப்பட்டுள்ளது.

காலமானார்



டாக்டர். எம். ஆர். ஸ்ரீனிவாசன்

(5 ஜனவரி 1930 | 20 மே 2025)

அணுசக்தி ஆணையத்தின் முன்னாள் தலைவரும் அணுசக்தித் துறைச் செயலாளருமான பத்ம விபூஷண் டாக்டர் எம். ஆர். ஸ்ரீனிவாசன் காலமானார் என்பதை அறிவிப்பதில் நாங்கள் மிகவும் வருத்தமடைகிறோம்.

அன்னாரது இறுதி சடங்கு 22.05.2025 அன்று காலை 11 மணியளவில் வெலிங்டன் மின் மயானத்தில் நடைபெறும்.

ஆழ்ந்த கிரங்களுடன் குடும்பத்தினர் மற்றும் நண்பர்கள்.